

تعلقات عامہ دفتر
جامعہ ملیہ اسلامیہ، نئی دہلی

January 27, 2022

پریس ریلیز

جامعہ اسٹاف ایسوسی ایشنز نے شیخ الجامعہ کو پدم شری اعزاز کے لیے منتخب ہونے کی مبارک باد دی

جامعہ ملیہ اسلامیہ کے تین اسٹاف ایسوسی ایشنز نے پروفیسر نجمہ اختر، شیخ الجامعہ کو ادب اور تعلیم کے میدان میں ان کی گراں قدر خدمات کے اعتراف میں پدم شری اعزاز کے لیے منتخب ہونے پر مبارک باد دی ہے۔
جامعہ ٹیچرس ایسوسی ایشنز (جے ٹی اے) نے اپنے پیغام میں کہا کہ انھوں نے یونیورسٹی کا وائس چانسلر ہونے کی حیثیت سے یونیورسٹی کی آگے بڑھ کر قیادت کی ہے۔ یونیورسٹی نے ان کے قیام کے دوران تحقیق و تدریس اور علمی لحاظ سے اپنی پوزیشن بہت بہتر کی ہے جس کا ثمرہ ہے کہ اسے یو جی سی کی ایجنسی ناک کی جانب سے اے پلس پلس کا گریڈ ملا ہے۔ عالمی وبائی بحران سمیت ان گنت مسائل اور چیلنجز کے باوجود انھوں نے اس بات کو یقینی بنایا کہ تدریس، امتحانات اور داخلہ پروسیس بغیر کسی رکاوٹ کے چلتا رہے۔ انھوں نے تدریس سے متعلق التوا میں پڑے ہوئے کئی معاملات کو بھی حل کیا ہے اور باقی مسائل کے حل کے لیے بھی مخلصانہ جدوجہد کر رہی ہیں۔ ایسوسی ایشن کی طرف سے ان کے لیے نیک خواہشات ہیں۔

جامعہ ایڈمنسٹریٹو اسٹاف (جاسا) نے اپنے تہنیتی پیغام میں کہا کہ یہ پوری جامعہ برادری کے لیے قابل افتخار بات ہے کہ انھیں اعلیٰ ترین شہری اعزازات میں سے ایک سے نوازا گیا ہے۔ ایسوسی ایشن نے کہا کہ یونیورسٹی کو اس بات کا فخر حاصل ہے کہ اسے ان کے جیسا رہنما ملا ہے جو یونیورسٹی کو نئی اونچائیوں تک لے گیا ہے اور ایسوسی ایشن نے اپنے تحریری پیغام میں لکھا کہ آپ جامعہ برادری کے لیے ایک جیتا جاگتا قابل تقلید نمونہ ہیں۔

شفیق الرحمان قدوائی (ایس آر کے) ایسوسی ایشن نے بھی اس بڑی کامیابی کے لیے شیخ الجامعہ کو مبارک باد دی۔
شیخ الجامعہ نے کہا کہ یہ کامیابی صرف ان کی کامیابی نہیں ہے بلکہ پوری یونیورسٹی کی کامیابی ہے کیوں کہ یونیورسٹی کے سبھی

ملازمین نے اس کے لیے انتھک محنت کی ہے۔ میں اپنی فیملی، دوستوں اور رفقاءے کار کا شکریہ ادا کرتی ہوں جو ہر سرد و گرم میں میرے ساتھ کھڑے رہے۔

تعلقات عامہ
جامعہ ملیہ اسلامیہ نئی دہلی